

शिविरार्थियों की समस्याओं का समाधान

भामाशाह सुविधा व समाधान शिविर का शुभारंभ

उदयपुर। नगर निगम प्रांगण में दो दिवसीय भामाशाह सुविधा व समाधान शिविर का शुभारंभ गुरुवार को किया गया। शिविर में आने वाले शिविरार्थी राज्य सरकार की विभिन्न योजनाओं का लाभ लेने में एवं योजनाओं का पूर्ण रूप से जानने में अपनी उत्सुकता दिखा रहे हैं।

स्वर्ण जयन्ती रोजगार प्रबंधन समिति अध्यक्ष राकेश पोरवाल ने बताया कि भामाशाह सुविधा व समाधान शिविर में आमजन भामाशाह योजना में आने वाली समस्याओं व कठिनाइयों के बारे में बता रहे हैं जिसका मौके पर ही समाधान कर उन्हें योजनाओं से लाभान्वित किया जा रहा है। भामाशाह कार्ड की उपयोगिता एवं अनिवार्यता के बारे में भी बताया। शिविर में नवीन भामाशाह नामान्तरण व अपडेशन कार्य भी किया जाएगा।

पत्रकार-पार्षद बनवाए कार्ड- राकेश पोरवाल ने बताया कि भामाशाह सुविधा व समाधान शिविर की श्रृंखला में आगामी 6 व 7 अगस्त को दो दिवसीय विशेष शिविर का आयोजन नगर निगम प्रांगण में किया जाएगा जिसमें पत्रकारों, पार्षदों एवं नगर निगम के कार्मिकों के परिजनों के भामाशाह कार्ड एवं आधार कार्ड बनाए जाएंगे।

एसएचजी व खाद्य सुरक्षा पर चर्चा आज- पोरवाल ने बताया कि स्वर्ण जयन्ती रोजगार प्रबंधन समिति की तीसरी बैठक शुक्रवार को नगर निगम कार्यालय के मीटिंग हॉल में प्रातः 10 बजे होगी जिसमें स्वयं सहायता समूह, खाद्य सुरक्षा योजना में आ रही कठिनाई, स्वीकृत बैंको में स्वरोजगार ऋण की स्थिति, आश्रय स्थल पर चर्चा सहित अन्य विषयों पर चर्चा की जाएगी।

(राकेश पोरवाल)

अध्यक्ष

स्वर्ण जयन्ती रोजगार प्रबंधन समिति

नगर निगम